

16-04-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - రోజంతటినీ తండ్రిని ఎంత సమయము స్మృతి చేశాను, ఎటువంటి తప్పు చేయలేదు కదా? అని మీ లెక్కాచారమును పరిశీలించుకోండి ఎందుకనగా మీరందరూ వ్యాపారస్థులు”

ప్రశ్న:- అంతర్ముఖులై ఏ శ్రమను చేస్తూ పోతే అపారమైన సంతోషము ఉంటుంది ?

సమా:- జన్మ- జన్మాంతరముల నుండి ఏమి చేశారో, ఏవైతే మీ ముందుకు వస్తాయో వాటన్నింటి నుండి బుద్ధి యోగమును తొలగించి సత్యప్రధానమగుటకు తండ్రిని స్మృతి చేసే శ్రమ చేస్తూ ఉండండి. నలువైపుల నుండి బుద్ధిని తొలగించి అంతర్ముఖులై తండ్రిని స్మృతి చేయండి. సర్వీసుకు ఋజువిస్తే అపారమైన సంతోషముంటుంది.

ఓంశాంతి. తండ్రి కూర్చుని పిల్లలకు తెలియచేస్తున్నారు. ఆత్మిక తండ్రి కూర్చుని ఆత్మిక పిల్లలకు తెలియచేస్తున్నారని పిల్లలకు తెలుసు. ఆత్మిక తండ్రి అనంతమైన తండ్రి. ఆత్మిక పిల్లలు కూడా అనంతమైన పిల్లలే. తండ్రి పిల్లలందరికీ సద్గతినివ్వాలి. ఎవరి ద్వారా? ఈ పిల్లల ద్వారా విశ్వానికి సద్గతినివ్వాలి. విశ్వములోని పిల్లలంతా ఇక్కడకు వచ్చి చదువుకోరు. దీని పేరే ఈశ్వరీయ విశ్వ విద్యాలయము. సర్వులకు ముక్తి లభిస్తుంది. ముక్తి అనండి లేక జీవన్ముక్తి అనండి, ముక్తిలోకి వెళ్లి తిరిగి అందరూ జీవన్ముక్తిలోనికి రానే రావాలి అంటే అందరూ వయా ముక్తిధామము నుండి జీవన్ముక్తిలోకి వస్తారు. ఒకరి వెనుక ఒకరు పాత్రను అభినయించడానికి రానే రావాలి. అంతవరకు ముక్తిధామములో ఉండవలసి వస్తుంది. పిల్లలకిప్పుడు రచయిత, రచనల గురించి తెలిసింది. ఇదంతయూ అనాది రచన. రచయిత ఒక్క తండ్రి మాత్రమే. సర్వాత్మలు బేహద్ తండ్రి పిల్లలే. పిల్లలకు తెలిసినప్పుడు వారే వచ్చి యోగమును నేర్చుకుంటారు. ఈ యోగము భారతదేశము కొరకే. తండ్రి భారతదేశములోనే వస్తారు. భారతవాసులకే స్మృతి యాత్రను నేర్పించి పావనముగా తయారు చేస్తారని మరియు సృష్టి చక్రము ఎలా తిరుగుతుందను జ్ఞానము కూడా ఇస్తారని పిల్లలకు తెలుసు. ఏదైతే గాయనము చేయబడి, పూజింపబడు రుద్రమాల ఉన్నదో, దానిని స్మరిస్తారు. భక్తమాల కూడా ఉంది. సర్వశ్రేష్ఠ భక్తుల మాల ఉంది. భక్త మాల తర్వాత జ్ఞాన మాల ఉండాలి. భక్తి మరియు జ్ఞానముంది కదా. భక్త మాలతో పాటు రుద్ర మాల కూడా ఉంది. తర్వాత రుద్ర మాల అని అంటారు ఎందుకంటే సృష్టిలో సర్వ శ్రేష్ఠ మానవుడు విష్ణువైనందున వారిని సూక్ష్మవతనములో చూపిస్తారు. ప్రజాపిత బ్రహ్మ ఇక్కడే ఉన్నారు. వారి మాల కూడా ఇక్కడే ఉంది. చివరికి వీరి మాల తయారైతేనే రుద్రమాల మరియు విష్ణువు యొక్క వైజయంతి మాల తయారవుతుంది. ఉన్నతోన్నతమైనవారు శివబాబా, ఆ తర్వాత సర్వ శ్రేష్ఠమైనది విష్ణు రాజ్యము. భక్తిమార్గములో శోభ కొరకు ఎన్నో చిత్రాలను తయారు చేశారు కాని అందులో జ్ఞానము ఏమాత్రము లేదు. మీరు తయారుచేసిన చిత్రాల అర్థమును తెలియచేస్తే మనుష్యులు తెలుసుకుంటారు లేకుంటే శివ, శంకరులను కలిపేస్తారు.

సూక్ష్మవతనములో కూడా అంతా సాక్షాత్కార విషయమే. అక్కడ ఎముకలు, రక్తమాంసములు ఉండవు. సాక్షాత్కారము చేసుకుంటారు. సంపూర్ణ బ్రహ్మ కూడా ఉన్నారు కాని వారు సంపూర్ణ అవ్యక్తులు. ఇప్పుడున్న వ్యక్త బ్రహ్మ అవ్యక్తము కావాలి. వ్యక్తములో ఉన్నవారే అవ్యక్తమైనప్పుడు ఫలిస్తా అంటారు. సూక్ష్మవతనములో వారి చిత్రమునుంచారు. సూక్ష్మవతనానికి వెళ్తారు, బాబా శూబీ రసము త్రాగించారని అంటారు. కాని అక్కడ వృక్షాలు మొదలైనవి ఉండవు. వైకుంఠములో ఉంటాయి. అక్కడ నుండి తీసుకొని

వచ్చి త్రాగిస్తారని కాదు. ఇవన్నీ సూక్ష్మవతనములోని సాక్షాత్కార విషయములే. ఇప్పుడు వాపస్ ఇంటికెళ్లాలి మరియు ఆత్మాభిమానులుగా కావాలి. నేను ఆత్మ అవినాశిని, ఈ శరీరము వినాశి. ఆత్మ జ్ఞానము కూడా పిల్లలైన మీలో ఉన్నది. వారికి ఆత్మ అంటే ఏమిటో, అందులో 84 జన్మల పాత్ర ఎలా నిండి ఉన్నదో కూడా తెలియదు. ఈ జ్ఞానము కేవలము తండ్రి మాత్రమే ఇస్తారు. తనను గురించిన జ్ఞానమును కూడా ఇస్తారు. తమోప్రధానము నుండి సత్యోప్రధానముగా కూడా చేస్తారు. నేను ఆత్మను, ఇప్పుడు పరమాత్మునితో యోగము చేయాలనే పురుషార్థము చేస్తూ ఉంటే చాలు. సర్వశక్తివంతుడు, పతితపావనుడని ఒక్క తండ్రినే అంటారు. 'ఓ పతితపావనా రండి' అని సన్యాసులు పిలుస్తారు. కొందరు బ్రహ్మ తత్వములే పతిత పావనుడనేస్తారు. భక్తి ఎంత సమయము నడుస్తుంది, జ్ఞానము ఎంత సమయము నడుస్తుంది. ఈ జ్ఞానము పిల్లలకిప్పుడే లభిస్తున్నది. ఇది తండ్రి కూర్చుని తెలియజేస్తున్నారు. మొదట ఏమీ తెలిసేది కాదు. మనుష్యులై ఉండి కూడా తుచ్చ బుద్ధిగలవారిగా ఉండేవారు. సత్వయుగములో సంపూర్ణ స్వచ్ఛ బుద్ధిగలవారుగా ఉండేవారు. వారిలో ఎన్నో దైవగుణాలుండేవి. పిల్లలైన మీరు తప్పకుండా దైవగుణాలను ధారణ చేయాలి. మీరు దేవతల వలె ఉన్నారని అంటారు కదా. సాధు సన్యాసులు, మహాత్ములను మనుష్యులు గౌరవించినా వారిలో దైవబుద్ధి లేదు. రణిగుణ బుద్ధి గలవారిగా అయిపోతారు. రాజా-రాణి, ప్రజలు ఉంటారు కదా. రాజధాని ఎప్పుడు, ఎలా స్థాపనాతుండో ప్రపంచానికి తెలియదు. ఇక్కడ మీరన్నీ కొత్త మాటలే వింటారు. కనుకనే మాల రహస్యాన్ని కూడా తెలియచేస్తారు. తండ్రి సర్వశ్రేష్టులు, వారి మాల పైన ఉంది. రుద్రుడైన వారు నిరాకారులు. తర్వాత సాకారులైన లక్ష్మీనారాయణులు. వారి మాల కూడా ఉంది. బ్రాహ్మణుల మాల ఇప్పుడే తయారు కాదు. అంతిమములో మీ(బ్రాహ్మణులు) మాల తయారైపోతుంది. ఈ విషయాలలో ఎక్కువగా ప్రశోత్తరాలు చేయవలసిన అవసరము లేదు. స్వయమును ఆత్మ అని తెలుసుకుని, పరమపిత పరమాత్ముని స్మృతి చేయడమే ముఖ్యమైన విషయము. ఈ నిశ్చయము పక్కాగా ఉండాలి. పతితులను పావనముగా చేయడమే ముఖ్యమైన విషయము. ప్రపంచమంతా పతితముగా ఉంది. తిరిగి పావనముగా కావాలి. మూలవతనములో మరియు సుఖధామములో అందరూ పావనముగా ఉంటారు. మీరు పావనులై పావన ప్రపంచానికి వెళ్తారు అంటే ఇప్పుడు పావన ప్రపంచము స్థాపనవుతూ ఉంది. ఇదంతయు డ్రామాలో నిర్ణయమైయున్నది.

తండ్రి చెప్తున్నారు - ఎటువంటి తప్పు జరగలేదు కదా? అని రోజంతటి లెక్కాచారమును చూసుకోండి. ఎటువంటి తప్పు జరగలేదు కదా? అని పరిశీలించుకోండి. వ్యాపారస్థులు కూడా తమ లెక్కాచారమును పరిశీలించుకుంటారు. ఇది కూడా సంపాదనే. మీరు ప్రతి ఒక్కరు వ్యాపారస్థులే. బాబాతో వ్యాపారము చేస్తారు. నాలో ఎన్ని దైవగుణములున్నాయి? అని స్వయములో చూసుకోవాలి. తండ్రిని ఎంతగా స్మృతి చేస్తున్నాము? ఎంతెంతగా నేను అశరీరిగా అవుతున్నాను? నేను అశరీరిగా వచ్చాను, తిరిగి అశరీరిగా అయ్యి వెళ్లాం. ఇప్పటివరకు అందరూ వస్తూనే ఉంటారు. మధ్యలో ఒక్కరు కూడా వాపస్ వెళ్లేరు. అందరూ కలిసే వెళ్లాం. భలే సృష్టి ఎప్పుడూ ఖాళీ కాదు. రాముడు పోయాడు, రావణుడు పోయాడు.... అని గాయనము ఉంది, కాని ఇద్దరూ ఉంటారు. రావణ సంప్రదాయము వెళ్లిపోతే తిరిగి వాపస్ రారు. పోతే మీరు మిగిలిపోతారు. ఇదంతయు పోను పోను సాక్షాత్కారము అవుతుంది. నూతన ప్రపంచము ఎలా స్థాపన అవుతూ ఉంది, చివరిలో ఏమౌతుంది? - ఇవి తెలుసుకోవలసిన విషయాలు. చివరికి మన

ధర్మమొక్కటి మిగులుతుంది. సత్యయుగములో మీరు రాజ్యము చేస్తారు. కలియుగము సమాప్తమైపోతుంది. తర్వాత సత్యయుగము వస్తుంది, ఇప్పుడు రామ-రావణ సంప్రదాయాలు రెండూ ఉన్నాయి. సంగమ యుగములోనే ఇవన్నీ జరుగుతాయి. ఇప్పుడు మీకు ఇదంతా తెలుసు. తండ్రి చెప్తున్నారు - మిగిలిన రహస్యములన్నియు కూడా ముందుకు పోను పోను నిదానముగా తెలియచేస్తూ ఉంటారు. ఏది లికార్డులో నిండి ఉన్నదో, అది బయటపడుతూ పోతుంది. మీరు అర్థము చేసుకుంటూ పోతారు. ముందుగా ఏమీ చెప్పబడదు. ఇది కూడా ద్రామా ప్రకారము ప్రణాళిక. లికార్డు తెరవబడుతూ పోతుంది. బాబా చెప్తూ పోతారు. మీ బుద్ధిలో ఈ విషయాలన్నిటి జ్ఞానము వృద్ధి చెందుతూ పోతుంది. లికార్డు అనుసారముగా బాబా మురళి నడుస్తూ పోతుంది. ద్రామా రహస్యమంతా నిండి ఉంది. లికార్డులో ముల్లును పైకెత్తి మధ్యలో పెడితే అది లిఫ్ట్ అయినట్లు మళ్ళీ లిఫ్ట్ అవుతుందని కాదు. అలా జరగదు, అక్కడ మరలా అదే లిఫ్ట్ అవుతుంది, నూతన విషయమేదీ ఉండదు. తండ్రి వద్ద ఉన్న నూతన పాయింట్లు పునరావృతమౌతాయి. మీరు వింటూ-వినిపిస్తూ పోతారు. మిగిలినవన్నీ గుప్తము. ఇప్పుడు రాజధాని స్థాపనాతున్నది. పూర్తి మాల తయారౌతున్నది. వేరు వేరుగా వెళ్ళి మీరు రాజ్యములో జన్మ తీసుకుంటారు. రాజా-రాణి, ప్రజలు అందరూ కావాలి. ఇదంతా బుద్ధితో చేయవలసిన పని. వాస్తవానికి ఏమి జరుగుతుందో, అది చూస్తారు. ఇక్కడి నుండి వెళ్ళేవారు మంచి ధనవంతుల ఇంట్లో జన్మ తీసుకుంటారు. ఇప్పుడు కూడా మీకు అక్కడ చాలా పాలన జరుగుతుంది. ఈ సమయములో కూడా కొందరి వద్ద రత్నఖచిత వస్తువులు ఉంటాయి. కాని వారిలో అంత శక్తి లేదు. శక్తి మీలో ఉన్నది. మీరెక్కడకు వెళ్ళినా ప్రకాశిస్తారు. మీరు శ్రేష్ఠముగా తయారవుతారు కనుక మీరు అచ్చటికి వెళ్ళి ధైర్య చరిత్రను చూపిస్తారు. ఆసురీ పిల్లలు పుట్టగానే ఏడుస్తూ ఉంటారు. మురికిగా కూడా ఉంటారు. మీరు చాలా నియమానుసారముగా పాలింపబడతారు. మలినము మొదలైన విషయములేవియూ ఉండవు. ఈ రోజుల్లోని పిల్లలు మలినమైపోతారు. సత్యయుగములో ఇటువంటి విషయాలు ఉండవు. ఎంతైనా స్వర్గము కదా. దుర్వాసన లేని కారణంగా అక్కడ అగరబత్తీలను వెలిగించరు. తోటలలో మంచి సువాసనభరిత పుష్పములుంటాయి. ఇక్కడి పుష్పాలలో అంత సుగంధము లేదు. అక్కడి ప్రతి వస్తువులోనూ 100 శాతము సువాసన ఉంటుంది. ఇక్కడ ఒక్క శాతము కూడా లేదు. అక్కడ పుష్పాలు కూడా ఫస్ట్ క్లాస్ గా ఉంటాయి. ఇక్కడ ఎంత ధనవంతులైనా అక్కడి వలె ఉండరు. రకరకాల వస్తువులుంటాయి. బంగారు పాత్రలు ఉంటాయి. ఇక్కడ రాళ్లు ఎలా ఉన్నాయో, అక్కడ అంతా బంగారుమయము. ఎడారిలో కూడా బంగారు ఉంటుంది. మరి ఎంత బంగారు ఉంటుందో ఆలోచించండి! బంగారుతోనే భవనాలను కూడా నిర్మిస్తారు. అక్కడ ఎలాంటి వాతావరణము ఉంటుందంటే - వేడి ఉండదు, చలి ఉండదు. అక్కడ వేడి వలన కలిగే దుఃఖము కూడా ఉండదు, ఫ్యాన్ల అవసరముండదు. దాని పేరే స్వర్గము. అక్కడ అపారమైన సుఖము ఉంటుంది. మీ వంటి పదమాపదమ్ భాగ్యశాలురుగా మీ వలె ఎవరూ తయారు కారు. లక్ష్మీనారాయణులను ఎంత మహిమ చేస్తారు. వారిని ఆ విధముగా తయారుచేసే వారికి ఎంత మహిమ ఉండాలి. మొదట అవ్యభిచారి భక్తి ఉంటుంది, తర్వాత దేవతల భక్తి ప్రారంభమౌతుంది. దానిని కూడా భూత పూజ అని అంటారు. ఆ శరీరమైతే లేదు. పంచ తత్వముల పూజ జరుగుతుంది. శివబాబా గురించి అలా అనరు. శివపూజ చేయడానికి బంగారు మొదలైన వస్తువులను ఉపయోగిస్తారు. ఆత్మను బంగారము అని అనరు. ఆత్మ ఏ వస్తువుతో తయారయింది? శివుని చిత్రము ఏ వస్తువుతో తయారుచేయబడిందంటే వెంటనే చెప్తున్నారు, కాని ఆత్మ-పరమాత్మలు ఏ వస్తువులతో తయారు

చేయబడినచో ఎవ్వరూ తెలుపలేరు. సత్యయుగములో పంచ తత్వములు శుద్ధముగా ఉంటాయి. ఇక్కడంతా అశుద్ధమే. కావున పురుషార్థ పిల్లలు ఇటువంటి ఆలోచనలు చేస్తూ ఉంటారు. తండ్రి చెప్తున్నారు - ఈ అన్ని విషయాలను వదలేయండి. ఏమి జరగాలో అదే జరుగుతుంది. మొదట తండ్రిని స్మృతి చేయండి. నలువైపుల నుండి బుద్ధిని తొలగించి నన్ను ఒక్కరినే స్మృతి చేస్తే వికర్మలు వినాశమౌతాయి. మీరు ఏదైతే వింటున్నారో వాటన్నిటిని వదిలి, మేము సత్యప్రధానముగా అవ్వాలి అన్న ఒక్క మాట పక్కా చేసుకోండి. తిరిగి సత్యయుగములో కల్వ-కల్వమూ ఏమి జరిగి ఉంటుందో అదే జరుగుతుంది. అందులో వ్యత్యాసము రాదు. తండ్రిని స్మృతి చేయడమే ముఖ్యమైన విషయము. ఇందులోనే శ్రమ ఉంది. ఇది పూర్తి చేయండి. అనేక తుఫాన్లు వస్తాయి. జన్మ-జన్మల నుండి ఏమి చేస్తూ వచ్చారో అవన్నీ ముందుకు వస్తాయి. కావున అన్నివైపుల నుండి బుద్ధి యోగమును తొలగించి అంతర్ముఖులై నన్ను స్మృతి చేసే పురుషార్థము చేయండి. పిల్లలైన మీకంతా నెంబరువారు పురుషార్థమును సారము స్మృతిలోకి వచ్చింది. సర్వీసు ద్వారా కూడా తెలిసిపోతుంది. సర్వీసు చేసేవారికి సర్వీసు యొక్క ఖుషీ ఉంటుంది. బాగా సర్వీసు చేసేవారికి, వారి సర్వీసుకు ఋజువు కూడా లభిస్తుంది. మార్గదర్శకులై వస్తారు. ఎవరు మహారథులు, అశ్వారోహులు, పాదచారులనేది వెంటనే తెలిసిపోతుంది. అచ్చా!

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రి నమస్క.

1. ఇతర విషయాలన్నిటిని వదిలి, బుద్ధిని నలువైపుల నుండి తొలగించి సత్యప్రధానముగా అగుటకు అశరీరులుగా అయ్యే అభ్యాసము చేయాలి. దైవగుణాలను ధారణ చేయాలి.
2. బుద్ధిలో మంచి-మంచి ఆలోచనలను చేయాలి, మా రాజ్యములో(స్వర్గములో) ఏమేమి ఉంటాయి, వాటి పై మననము చేసి, మిమ్ములను మీరు వారి వలె చరిత్రవంతులుగా తయారు చేసుకోవాలి. ఇక్కడ నుండి బుద్ధిని తొలగించివేయాలి.

వరదానము:- “అవినాశి ప్రాప్తుల స్మృతి ద్వారా తమ శ్రేష్ఠ భాగ్యము యొక్క ఖుషీలో ఉండు

ఇచ్చా మాత్రం అవిద్యా భవ ”

భాగ్యవిధాతే తండ్రి అయితే వారి భాగ్యమెలా ఉంటుంది! సదా భాగ్యము మా జన్మ సిద్ధ అధికారము అనే సంతోషముండాలి. “వాహ్ నా శ్రేష్ఠ భాగ్యము మరియు వాహ్ భాగ్యవిధాత అయిన నా తండ్రి” ఈ పాట పాడుతూ సంతోషముతో ఎగురుతూ ఉండండి. ఎటువంటి అవినాశి ఖజానా లభించిందంటే అది అనేక జన్మలు జతలో ఉంటుంది. దానిని ఎవ్వరూ లాక్కోలేరు, దొంగిలించలేరు. ఎంత గొప్ప భాగ్యము! ఇందులో ఏ కోరికా ఉండదు. మానసిక సంతోషము లభించింది కనుక సర్వ ప్రాప్తులు లభించాయి. అప్రాప్తి వస్తువేదీయూ లేదు. అందువలన ఇచ్చా మాత్రం అవిద్యాగా అయిపోయారు.

స్లోగన్:- “వికర్మలు చేసే సమయము గడచిపోయింది, ఇప్పుడు వ్యర్థ సంకల్పాలు, మాటలు

కూడా చాలా మోసము చేస్తాయి ”